



TNPSC துளிகள்

- ❖ மகாராஷ்டிராவின் நாசிக் நகர காவல்துறையானது பெண்களைத் துன்புறுத்துதல் மற்றும் கேலி செய்தல் போன்ற சம்பவங்களைக் கண்காணிப்பதற்காக "நிர்பயா படையை" அமைத்துள்ளது.
- ❖ சர்வதேச கிரிக்கெட்டில் இந்திய அணிக்காக அதிக சிக்ஸர்களை (358) அடித்த வீரராக ரோஹித் ஷர்மா உருவெடுத்துள்ளார்
 - இவர் இந்தச் சாதனையைப் பாகிஸ்தானுக்கு எதிரான உலகக் கோப்பைப் போட்டியில் புரிந்தார்.
- ❖ இந்திய விண்வெளி ஆராய்ச்சி நிறுவனமானது முதல்முறையாக 2 பெண் ஆராய்ச்சியாளர்களை சந்திரனுக்கான இந்தியாவின் இரண்டாவது திட்டமான சந்திரயான் -2 திட்டத்திற்குத் தலைமை தாங்க நியமித்துள்ளது.
 - ரிது கரிதால் இத்திட்டத்தின் பணி இயக்குநராகவும் முத்தையா வனிதா இதன் திட்ட இயக்குநராகவும் பணியாற்றுவார்.
- ❖ உலகக் கோப்பைப் போட்டி வரலாற்றில் முதல் ஓவரை வீசிய சுழற்பந்து வீச்சாளராக தென்னாப்பிரிக்காவின் இடதுகை சுழற்பந்து வீச்சாளரான இம்ரான் தாஹிர் உருவெடுத்துள்ளார்.
 - இவர் இச்சாதனையை 2019 ஆம் ஆண்டு உலகக் கோப்பையில் இங்கிலாந்துக்கு எதிரான தொடக்க ஆட்டத்தில் புரிந்தார்.
- ❖ நகரப் பேருந்துகளில் பயணிக்கும் பெண் பயணிகளின் குறைகளை நிவர்த்தி செய்வதற்காக "பிங்க் சாரதி" எனும் வாகனங்களை கர்நாடகா அரசானது அறிமுகப்படுத்தியுள்ளது.
- ❖ மத்தியப் பிரதேசத்தின் பெட்டுல் மாவட்டத்தில் உள்ள பாஞ்சா எனும் கிராமமானது இந்தியாவின் விறகு அடுப்புகளற்ற மற்றும் ஏறக்குறைய LPG எரிவாயு உருளைகற்ற கிராமமாக உருவெடுத்துள்ளது. இங்குள்ள 75 வீடுகளும் தங்கள் சமையல் தேவைகளுக்குச் சூரிய சக்தி அடுப்புகளையேச் சார்ந்துள்ளனர்.
- ❖ நாகாலாந்தின் புகழ்பெற்ற சுற்றுலாத் தளமான "சுகோயு பள்ளதாக்கு" ஆனது உலக சுற்றுச்சூழல் தினத்தினை முன்னிட்டு "நெகிழிகளற்ற மண்டலமாக" அதிகாரப் பூர்வமாக அறிவிக்கப்பட்டது.
- ❖ அமெரிக்க மக்களவைக்குத் தலைமை தாங்கிய முதல் தெற்காசிய அமெரிக்கப் பெண்மணி எனும் பெருமையை இந்திய-அமெரிக்க நாடாளுமன்ற உறுப்பினரான பிரமிளா ஜெயபால் பெற்றுள்ளார்.
- ❖ பஞ்சாப் மற்றும் ஹரியானா உயர் நீதிமன்றமானது ஹரியானாவில் உள்ள அனைத்து விலங்குகளும் மனிதர்களைப் போன்று சட்ட உரிமைகளுக்கு தகுதியான சட்டப்பூர்வமான நபர்கள் என தீர்ப்பளித்துள்ளது.
 - இந்த உத்தரவானது ஹரியானா மாநிலத்திற்கு எதிரான கர்னைல் கிங் மற்றும் பலரின் வழக்கில் வழங்கப்பட்டது.

தேசியச் செய்திகள்

ஜன் அவுஷாத் மருந்துகள்

- ❖ இந்திய மருத்துவ பொதுத்துறை மருந்து நிறுவனங்கள் பணியகமானது (Bureau of Pharma PSUs of India-BBPI), ஜனவரி 2018 முதல் 18 மருந்துத் தயாரிப்பு நிறுவனங்களின் 25 தொகுதி மருந்துகள் தரம் குறைந்தவைகளாக உள்ளதாகக் கண்டறிந்துள்ளது.
- ❖ BBPI ஆனது மருந்தியல் துறையின் கீழ் செயல்படுகின்றது.
- ❖ இது மத்திய அரசின் மலிவு விலையில் மருந்துகள் வழங்கும் முதன்மை திட்டமான பிரதம மந்திரி பாரதீய ஜன் அவுஷாத் பரியோஜனாவை செயல்படுத்துவதற்கான பிரத்தியேக அமைப்பு ஆகும்.
- ❖ 2018 ஆம் ஆண்டு டிசம்பர் 31 நிலவரப்படி நாடு முழுவதும் 4677க்கும் அதிகமான ஜன் அவுஷாதி கேந்திரங்கள் செயல்படுகின்றன.



**Pradhan Mantri Bhartiya
Janaushadhi Pariyojana**

- ✓ Launched during the 11th plan period in November, 2008
- ✓ Number of Jan Aushadhi stores: 3000 by March 2017
- ✓ Coverage: All the Districts in the Country
- ✓ Number of medicinal products: 1000
- ✓ Type of Products: Medicines, Surgicals & Consumables, Stents & Replacements etc

BPPI
Bureau of Pharma PSU of India (BPPI)
Under the Aegis of Department of Pharmaceuticals
Government of India

சன்ரைஸ் - 2 நடவடிக்கை

- ❖ இந்தியா மற்றும் மியான்மர் நாட்டு இராணுவத்தினர் இணைந்து அவரவர் எல்லைப் பகுதியில் மூன்று வார காலத்திற்கு ஒரு ஒருங்கிணைந்த நடவடிக்கையை மேற்கொண்டுள்ளன.
- ❖ இந்த கூட்டுப் பயிற்சிக்கு சன்ரைஸ் - 2 நடவடிக்கை எனப் பெயரிடப்பட்டது.
- ❖ அசாம் ரைபிள்ஸ் படையினரும் இந்த நடவடிக்கையில் இணைந்துக் கொண்டனர்.
- ❖ இவர்கள் மணிப்பூர், நாகலாந்து மற்றும் அசாம் பகுதியில் செயல்படும் பல தீவிரவாதக் குழுக்களை குறிவைத்து இந்த நடவடிக்கையை மேற்கொண்டனர்.
- ❖ மியான்மரானது அசாம், தீவிரவாதத்தால் பாதிக்கப்பட்ட நாகலாந்து மற்றும் மணிப்பூருடன் 1640 கி.மீ. நீள எல்லையைப் பகிர்ந்து கொள்கிறது.



நமஸ்தே தாய்லாந்து

- ❖ 2019 ஆம் ஆண்டு ஜூன் 15 – 16 ஆகிய தேதிகளில் “நமஸ்தே தாய்லாந்து” எனும் இரண்டு நாள் திரைப்பட விழாவானது டெல்லியில் நடைபெற்றது.
- ❖ இது தாய்லாந்து கலாச்சாரத்தின் பன்முகத்தன்மையைக் கொண்டாடும் பிரம்மாண்டமான தாய் மொழித் திரைப்பட விழாவின் மூன்றாம் பதிப்பாகும்.
- ❖ இது தாய்லாந்து தூதரகத்தால் ஏற்பாடு செய்யப்பட்டு இந்தியாவிற்கான தாய்லாந்தின் தூதரான சுடின்தாரன் கோங்சக்டியால் திறந்து வைக்கப்பட்டது.

IMD-இன் தலைவர்

- ❖ புகழ் பெற்ற விஞ்ஞானியும் புயல் எச்சரிக்கை நிபுணருமான மிருத்ஞ்செய் மகாபத்ரா இந்திய வானிலை ஆய்வுத் துறையின் தலைவராக நியமிக்கப்பட்டுள்ளார்.
- ❖ இவர் இந்தியாவின் “சூறாவளி மனிதர்” எனப் பிரபலமாக அறியப்படுகின்றார்.
- ❖ இவரும் இவரின் புயல் எச்சரிக்கைக் குழுவினரும் பைலின் (2013), ஹூட்ஹூட் (2014), டிட்லி (2018) ஆகிய புயல்கள் குறித்து துல்லியமான முன்னறிவிப்புகளை வழங்கினர்.

பொருளாதாரச் செய்திகள்

இந்திய சர்வதேச பிரம்மாண்ட வணிகக் கண்காட்சி

- ❖ இந்திய சர்வதேச பிரம்மாண்ட வணிகக் கண்காட்சியின் இரண்டாம் பதிப்பு கொல்கத்தாவின் பிதான்நகரில் (அல்லது சால்ட் லேக்) ஜூன் 15 அன்று தொடங்கப்பட்டது.
- ❖ 10 நாட்கள் நடைபெறும் இக்கண்காட்சியானது ஜூன் 23 வரை நடைபெறும்.
- ❖ இக்கண்காட்சியானது முதன்முதலில் 1994 ஆம் ஆண்டு தொடங்கப்பட்டது.
- ❖ இதன் தொடக்கத்திலிருந்து, இது நாடு முழுவதும் உள்ள வணிகச் சமூகத்திற்கு ஒரு முக்கிய நிகழ்வாக உருவாகியுள்ளது.

சுற்றுச்சூழல் செய்திகள்

உலகின் மிக உயர்ந்த வானிலை மையங்கள்

- ❖ தேசிய புவியியல் சங்கமானது எவரெஸ்ட் சிகரத்தில் உலகின் மிக உயரத்தில் செயல்படும் வானிலை மையங்களை நிறுவிியுள்ளது.
- ❖ இது ஆராய்ச்சியாளர்கள், மலையேறுபவர்கள் மற்றும் பொதுமக்களுக்கு மலையின் நிலைமைகளைப் பற்றி நிகழ்நேரத் தகவல்களை வழங்கும்.



- ❖ இந்தக் குழுவானது உலகின் மிக உயரத்தில் செயல்படும் இரண்டு தானியங்கி வானிலை மையங்களை பால்கனி (8430 மீட்டர்) தெற்கு கணவாய் ஆகிய பகுதிகளிலும் (7945) அதனுடன் சேர்த்து இதர 3 வானிலை மையங்களையும் எவரெஸ்டில் நிறுவிியுள்ளது.
- ❖ போர்ட்சே (3810மீ), எவரெஸ்ட் அடித்தள முகாம் (5315 மீ) மற்றும் இரண்டாம் முகாம் (6464மீ) ஆகியவை இதர மூன்று நிலையங்களாகும்.

UNEPயின் புதிய தலைவர்

- ❖ ஐக்கிய நாடுகளின் சுற்றுச்சூழல் திட்டத்தின் (United Nations Environment Programme-UNEP) புதிய நிர்வாக இயக்குநராக டென்மார்க்கைச் சேர்ந்த இங்கர் ஆண்டர்சன் சமீபத்தில் பொறுப்பேற்றுள்ளார்.
- ❖ இவர் அடுத்த 4 வருடங்களுக்கு இந்தப் பதவியை வகிப்பார்.



- ❖ இவர் முன்னதாக இயற்கைப் பாதுகாப்பிற்கான சர்வதேச ஒன்றியத்தின் பொது இயக்குனராக 2015 ஆம் ஆண்டு ஜனவரி முதல் 2019 ஆம் ஆண்டு மே வரை பணியாற்றினார்.
- ❖ நைரோபியைத் தலைமையகமாகக் கொண்ட UNEP நிறுவனமானது உலகமெங்கிலும் 6 பிராந்திய அலுவலகங்களைக் கொண்டுள்ளது.
- ❖ மேலும் ஐநாவின் சுற்றுச்சூழல் நடவடிக்கைகளை ஒருங்கிணைத்தல், சுற்றுச்சூழல்

ரீதியிலான சிறந்தக் கொள்கைகள் மற்றும் நடவடிக்கைகளை நடைமுறைப்படுத்துவதில் வளரும் நாடுகளுக்கு உதவுதல் ஆகியவையும் இதன் மற்ற பணிகளாகும்.

பிரபலமானவர்கள், விருதுகள் மற்றும் நிகழ்வுகள்

அக்சயப் பாத்திரம் - BBC விருதுகள்

- ❖ அக்சயப் பாத்திரம் நிறுவனத்திற்கு BBC உலக சேவையின் "உலகளாவிய சாம்பியன் விருது" வழங்கப்பட்டுள்ளது.
- ❖ இது இந்தியாவில் உலகின் மிகப்பெரிய பள்ளி உணவுத் திட்டத்தினை நடத்தும் இலாப நோக்கமற்ற நிறுவனமாகும்.
- ❖ இந்த விருதானது பிரிஸ்டோலில் நடைபெற்ற BBC உணவு மற்றும் வேளாண் விருதுகள் நிகழ்ச்சியில் வழங்கப்பட்டது.
- ❖ இவ்விருதானது உலகின் உற்பத்தி, செயலாக்கம், நுகர்வு அல்லது சிறந்த உணவு ஆகியவற்றிற்காக அதன் செயல்முறைகளை மாற்றும் நபர் அல்லது திட்டத்தினை அங்கீகரிக்கிறது.



நிஷான் இசுகதீன் தனித்தன்மை வாய்ந்த ஆட்சிக்கான விருது

- ❖ பிரதமர் நரேந்திர மோடிக்கு மாலத்தீவு அரசால் புகழ்பெற்ற நிஷான் இசுகதீன் தனித்தன்மை வாய்ந்த ஆட்சிக்கான விருதானது வழங்கப்பட்டது.
- ❖ இந்த விருதானது இருநாடுகளுக்கும் இடையிலான நீண்டகால மற்றும் இணக்கமான உறவுகளை உறுதிப்படுத்த இவர் செய்த சேவைகளை அங்கீகரிப்பதற்காக வழங்கப்பட்டுள்ளது.
- ❖ இவ்விருதானது மாலத்தீவு அரசால் வெளிநாட்டுப் பிரமுகர்களுக்கு வழங்கப்படும் மிக உயர்ந்த விருதாகும்.



விளையாட்டுச் செய்திகள்

விரைவான 11000 ஓட்டங்கள்

- ❖ விரைவாக ஒரு நாள் கிரிக்கெட் போட்டிகளில் 11000 ஓட்டங்கள் எடுத்த சச்சின் டெண்டுல்கரின் சாதனையை விராட் கோலி முறியடித்துள்ளார்.
- ❖ 276 போட்டிகளில் விளையாடி சச்சின் எடுத்திருந்த 11 ஆயிரம் ஓட்டங்களை கோலி 222 போட்டிகளிலேயே எடுத்துள்ளார்.
- ❖ இந்திய அணியின் தலைவரான இவர் இந்த புகழ்மிக்கக் குழுவில் 3வது இந்திய வீரராகவும் ஒட்டுமொத்தத்தில் ஒன்பதாவது வீரராகவும் இணைந்துள்ளார்.
- ❖ ஏனைய 2 இந்திய வீரர்கள்
 - சச்சின் டெண்டுல்கர் – 18426 ஓட்டங்கள்.
 - சவுரவ் கங்குலி – 11363 ரன்கள்.



FASTEST TO 11,000 RUNS IN ODIs

PLAYER	INNINGS
VIRAT KOHLI	222
SACHIN TENDULKAR	276
RICKY PONTING	286
SOURAV GANGULY	288
JACQUES KALLIS	293

பசிபிக் சர்வதேச பில்லியர்ட்ஸ் - பீட்டர் கில்கிரிஸ்ட்

- ❖ பலமுறை உலக சாம்பியன் பட்டம் வென்ற பீட்டர் கில்கிரிஸ்ட் இந்தியாவின் சவுரப் கோத்தாரியை இறுதிப் போட்டியில் வீழ்த்தி 2019 ஆம் ஆண்டிற்கான பசிபிக் சர்வதேச பில்லியர்ட்ஸ் சாம்பியன்ஷிப் பட்டத்தினை வென்றார்.
- ❖ இந்தப் போட்டியானது ஆஸ்திரேலியாவின் மெல்போர்னில் நடத்தப் பட்டது.



முக்கிய தினங்கள்

நீடித்த அறுசுவை உணவியல் தினம் - ஜூன் 18

- ❖ ஒவ்வொரு ஆண்டும் ஜூன் 18 அன்று நீடித்த அறுசுவை உணவியல் தினம் அனுசரிக்கப்படுகின்றது.
- ❖ இது நீடித்த அறுசுவை உணவியலின் பங்கு குறித்து உலகம் செலுத்த வேண்டிய அவசியத்தை எடுத்துரைக்கின்றது.
- ❖ 2016 ஆம் ஆண்டில் ஐ.நா. பொதுச் சபைத் தீர்மானமாக இயற்றப்பட்ட ஒரு தீர்மானத்தினால் ஜூன் 18 ஆம் தேதி ஒரு வருடாந்திர நீடித்த அறுசுவை உணவியல் தினமாகத் தேர்ந்தெடுக்கப்பட்டது.
- ❖ இத்தினம் உலகின் இயற்கை மற்றும் கலாச்சாரப் பன்முகத் தன்மையுடன் தொடர்புடைய கலாச்சார வெளிப்பாடாக அறுசுவை உணவியலை ஒப்புக் கொள்கின்றது.



சர்வதேசச் சுற்றுலா தினம் - ஜூன் 18

- ❖ உலகம் முழுவதும் ஜூன் 18 ஆம் தேதி சர்வதேசச் சுற்றுலா தினமாக அனுசரிக்கப்படுகின்றது.
- ❖ இது 1789 ஆம் ஆண்டு பிரெஞ்சுப் புரட்சி ஏற்பட்டதிற்குப் பின்னர் பிரான்ஸில் முதன்முறையாகத் தோன்றியது. இங்கு மிகப்பெரிய அளவிலான உரையாடலுடன் திறந்த வெளியில் உணவும் உண்ணும் வாய்ப்பினை மக்கள் பெற்றனர்.
- ❖ இத்தினம் ஒருவர், மற்றவர்களுடன் இணைந்து திறந்தவெளியில் மகிழ்ச்சியாக இருப்பதையும், அவர்களுடன் இணைந்து உணவு உண்பதையும் அனுசரிக்கின்றது. இதுவே பாரம்பரியமாக "சுற்றுலா" என்று அழைக்கப்படுகின்றது.
